

ምዕራፍ ሁለት

ቅርሶቻችን

የምዕራፉ ዓላማዎች፡- ተማሪዎች! ይህን ምዕራፍ ከተማራችሁ በኋላ፡-

- ✓ በሀገራችን ስለሚገኙ ቅርሶቻችን ዓይነት፣ ጥቅምና አያያዝ ትገልጻላችሁ።
- ✓ በዐረፍተ ነገር ውስጥ የቃል ክፍሎችን ሙያ በመለየት ታሳያላችሁ።
- ✓ የቃላትና የሐረጎችን ተመሳሳይና ተቃራኒ ፍቺ ዓረፍተነገር በመሥራት ታሳያላችሁ።
- ✓ የመረጃ ምንጮችን ተጠቅማችሁ ያገኛችሁትን ሐሳብ ትገልጻላችሁ።
- ✓ መመሪያዎችን ተከትላችሁ የሚቀርብላችሁን ጽሑፍ በማሳጠር ትጽፋላችሁ።
- ✓ ዘገባ ታቀርባላችሁ።
- ✓ ውይይት ታካሂዳላችሁ።

ቅድመ ንባብ ጥያቄዎች

፩. ከዚህ ቀጥሎ “ቅርፅ” በሚል ርዕስ የተዘጋጀ ጽሑፍ ታነባላችሁ። ከዚያ በፊት ገን በየገላችሁ ስለቅርፅ ዓይነት ጥቅምና አደገዝ በእርግጠኝነት የምታውቁትን፣ እርግጠኛ ያልሆናችሁበትንና፣ ስለቅርፅ ማወቅ የምትፈልጉትን እንድትዘረዝሩ ተከታይ ሰንጠረዥ ቀርቦላችኋል። ሰንጠረዥን በደብተራችሁ ላይ በማስፈር በየረድፉ ነጥቦችን በአጠቃላይ ሐረጎች በመጠቀም በአስተዋጽኦ መልክ ጻፏል። ምንባቡን ካነበባችሁ በኋላ ደግሞ አዲስ የተገነዘባችሁትን ፍሬ ነገር አስፍሩ።

ስለቅርፅ			
የማውቀው	እርግጠኛ ያልሆነበት	ማወቅ የምፈልገው	ካነበብኩ በኋላ በአዲስነት የተገነዘብኩት

- ፪. በጥንድ በመሆን ከላይ በሰጣችኋቸው መልሶች ላይ ተወያይታችሁ፣ የምትመሰግናላቸውንና የምትስደዳላቸውን መልሶች ስክፍል ጻፍኋችሁ ገልጹ።
- ፫. ቅርፅን በሚል ርዕስ የቀረበውን ጽሑፍ በየገጠ ሰማንበብ የሚሰማችሁ ጊዜ ስምንት ደቂቃ ብቻ ነው። ንባብ ከመጀመሪያው በፊት የሚከተሉትን ጥያቄዎች በሚገባ መረዳታችሁን አረጋግጡ፣ ጥያቄዎችን በአእምሮአችሁ በመያዝም መልሶቻቸውን ከምንባቡ ማግኘት ይጠበቅባችኋል።

1. ግዝፈት ያለው ቅርስ በስንት ይከፈላል?
2. የላሊበላ ውቅር አብያተ ክርስቲያናት በየትኛው የቅርስ ቡድን ውስጥ ይመደባሉ?
3. ታሪካዊና ባህላዊ አልባላት በየትኛው የቅርስ ምድብ ውስጥ ይካተታሉ?
4. የቅርፅን ጉዳትና ብልሽት የሚያስከትሉ አራት ሰው ሠራሽ ምክንያቶች ምን ምን ናቸው?
5. ሁለቱ ዋና ዋና የቅርስ ጉዳት ምንጮች ምን ምን ናቸው?


© MOE, FDR
Not to be republished

ቅርሶቻችን

ቅርስ ጠቅለል ባለ መልኩ ሲተረጎም፣ የሕዝቦች ማንነት የሚገለጽበትና የረጅም ዘመን ባህላቸውንና ታሪካቸውን እንዲገነዘቡ የሚረዳ ቁሳዊ መንፈሳዊ ሀብት ነው። ቅርስ ከምንጩ አንጻር ባንድ በኩል በተፈጥሮ የታደሰውን ተፈጥሮአዊ ቅርስ ሲመለከት፣ በሌላ በኩል ደግሞ ካለፈው ትውልድ የወረሰውን የሰዎች የፈጠራ ሥራን፣ ባህላዊ እና ታሪካዊ ውጤቶችን የሚመለከት ነው። ሰው ሠራሽ፣ ታሪካዊና ባህላዊ የሆነው ቅርስ ግዝፈት ሊኖረውም ላይኖረውም ይችላል። የሀገራችን የቅርስ ጥናትና ጥበቃ አዋጅ ቁጥር ፪፻፱/፲፱፻፺፪ የቅርስን ቁሳዊና መንፈሳዊ ይዘት ሲያብራራ “ቅርስ ማለት በቅድመ ታሪክና በታሪክ ዘመን የሰው ልጅ የፈጠራና የሥራ እንቅስቃሴ ውጤት የሆነ፣ የተፈጥሮ የለውጥ ሂደትን የሚገልጽና የሚመሰክር በሳይንስ፣ በታሪክ፣ በባህል፣ በስነጥበብና በዕድገት ይዘቱ ከፍተኛ ተፈላጊነትና ዋጋ ያለው ማንኛውም ግዙፍነት ያለውና የሌለው ነገር ነው” ይለዋል።

ሰው ሠራሽ፣ ታሪካዊና ባህላዊ ቅርስ ግዝፈት ያለውና የሌለው ተብሎ ለመክፈል የራሱ መመዘኛዎች አሉት። ግዝፈት ያለው ቅርስ ቀደምት አባቶችና እናቶች መሠረታዊና እያደገ የሚሄድ ኢኮኖሚያዊ ማህበራዊና ፖለቲካዊ ፍላጎታቸውን ለማሟላት ሠርተውትና ተጠቅመውበት ትተውት ያለፉትን በዓይን ሊታይ በእጅ ሊዳስስ የሚችለውን ሁሉ አጠቃሎ ይይዛል። በአንጻሩ ግዝፈት የሌለው ቅርስ፣ በእጅ ለመዳሰስ የሚያዳግት ነገር ግን፣ በዓይን ለመታየትና በጆሮ ለመስማት የሚችል ሲሆን፣ የብሔር ብሔረሰቦችና ህዝቦች ልዩ ልዩ ትርኢቶችና ጨዋታዎች፣ የጋብቻና የሀዘን ስነስርዓቶችና ተመሳሳይ የማህበረሰቡ ወግና ልማዶች ተጠቃለው የሚመደቡበት ነው።

ግዝፈት ያለው ቅርስ የሚንቀሳቀስና የማይንቀሳቀስ ተብሎ በሁለት ሰፊ ምድብ ይከፈላል። የማይንቀሳቀስ ቅርስ በመሠረት የተገነባ ወይም ከቋሚ ነገር ጋር የተያያዘ ስለሆነ ማንቀሳቀስ አይቻልም፤ ለቅርሱ ደህንነት ሲባልም የማንቀሳቀስ ድርጊት መፈጸም በጥብቅ የተከለከለ ነው። እንዲህ




© Moe, FDI Not to be rep

ያለው ቅርስ የሚጠናው፤ በእንክብካቤ የሚጠበቀውና ለኢኮኖሚያዊ ጠቀሜታ የሚውለው ባለበት ቦታ ላይ ብቻ ነው። በሀገራችን የሚገኙ የላሊበላ ውቅር ኦብያተ ክርስቲያናት፣ የአክሱም ሀውልቶች እና የጎንደር ቤተመንግሥቶች ለአብነት የሚጠቀሱ የማይንቀሳቀሱ ቅርሶች ናቸው። የሚንቀሳቀስ ቅርስ ለጥናትና ምርምር፣ ለባህል ልውውጥና ለመሰል ዓላማዎች ከቦታ ቦታ በቀላሉ ማዛወር የሚቻለውን ግዙፍነት ያለው ቅርስ ሁሉ ያጠቃልላል። የሚንቀሳቀስ ቅርስ በአብዛኛው የሃይማኖት መገለጫዎችን፣ ታሪካዊና ባህላዊ አልባሳትን ያካተተ ሲሆን፣ ለስጦታ እቃዎች ቅጂ ሥራ መሠረት በመሆን ያገለግላል።

አንድ ነገር በቅርስነት እንዲመዘገብና እንዲጠበቅ በቅድሚያ የቅርስ መመዘኛዎችን አሟልቶ መገኘት ይኖርበታል። መመዘኛዎቹም በእድሜው ጥንታዊ መሆን፣ ለሳይንሳዊ ጥናትና ምርምር ከፍተኛ ጠቀሜታ መስጠት፣ በሥነ ጥበባዊ ይዘት ድንቅ መሆን፣ የተሠራበት ቁስ የማይገኝ መሆንና ሠሪው ግለሰብ በሕይወት ባለመኖሩ ምክንያት ሥራው የቆመ (በጅምር የቀረ) የሚሉ ናቸው። እነዚህን ሁኔታዎች የሚያሟላ ቅርስ ጠቀሜታው ላንድ ግለሰብ ወይም ለተወሰነ የህብረተሰብ ክፍል ብቻ ሳይሆን ለሁሉም ዜጋ በመሆኑ፣ በህዝቡ ተጠብቆና ተረማምዶ ለተከታዩ ትውልድ እንዲደርስ መደረግ አለበት።

ባግባቡና በሚፈለገው ደረጃ የተጠበቀ ቅርስ ጠቀሜታው ፈርጅ-ብዙ ነው። በቱሪዝም ዘርፍ ገቢ በማስገኘት ኢኮኖሚን ከመደገፉም በላይ፣ በህዝቦች መካከል የእውቀትና የልምድ ልውውጥ እንዲደረግ እንደሰንሰለት ሆኖ ያገለግላል። በፈጠራ ችሎታ መነሻነት የሚሰጠው አገልግሎትም በቀላሉ የሚገመት አይደለም። ታዋቂ የሀገራችን የፈጠራ ሥራዎች ካለፈው ትውልድ የቅርስ ሀብት የፈጠራ ቴክኒክ እውቀትን በመቅሰምና ይበልጥ አሻሽሎ በመፍጠር የተገኙ ናቸው። ቅርስ የብሔራዊ ማንነት መለያ ማህተም በመሆን በኩል የሳቀ አገልግሎት አለው፤ መስዋዕትነትን ለመዘክር የቆሙ ሀውልቶች፣ ጠላት ድል የሆነባቸው ታሪካዊ ስፍራዎች፣ በጦርነት ጊዜ የተዘሙ ሽላላዎች፣ ግጥሞች፣ ድራማዎች፣ ወዘተ. የብሔራዊ ማንነት አሻራ በመሆን ያገለግላሉ።

© MOE, FDR
Not to be
reproduced




ከላይ እንደተገለጸው ሰፊ ጥቅም የሚያስገኙ ቅርሶች በሰው ሠራሽና በተፈጥሮ አደጋዎች ምክንያት ጉዳትና ብልሽት ይደርስባቸዋል። የሰው ሠራሽ ጥፋቶች ከሚያደርሱ ምክንያቶች ቀዳሚው የዲፕሎማቶች፣ የተመራማሪዎችና የሃይማኖት መልዕክተኞች እንቅስቃሴ ነው። ሀገራችን ባላት የውጪ ግንኙነት ሳቢያ ዲፕሎማቶችን፣ ተመራማሪዎችን፣ የሃይማኖት መልእክተኞችንና ቱሪስቶችን ተቀብላ ታስተናግዳለች። በዚህ እንቅስቃሴ የቅርሶች መጎዳትና መጥፋት ሊከሰት ይችላል። ሁለተኛው ጦርነት ሲሆን፣ በሀገራችን በተለያዩ ዘመናት በተካሄዱ የእርስ በእርስ ግጭቶችና ከውጪ ወራሪዎች ጋር በተደረጉ ጦርነቶች አያሌ ቅርሶችን አጥተናል። ሦስተኛው ሽያጭ ነው። በተለያዩ ጊዜያት የተሰሩ ጥንታዊ ተንቀሳቃሽ ቅርሶች በክብር ከተቀመጡበት አብያተ-ክርስቲያናት፣ መ-ዚያሞችና መሰጊዶች እየወጡ በሀገራችን ተሸጠዋል። አራተኛውና የመጨረሻው የዜጎች ግንዛቤ ማነስ ነው። ብዙ ዜጎች የቅርሶች ጠቀሜታ

ግንዛቤ ስለሌላቸው የተቀበረ ሀብት ፍለጋ፣ አብያተ ክርስቲያናትንና መስጊዶችን ጥገና በሚያደርጉበት ጊዜ ውድመት ተከትሏል። አንዳንዶችም የዋሻ ውስጥ ስዕሎችን፣ ሀውልቶችንና የድንጋይ ላይ ጽሑፎችን እየሰበሩ ለአጥር አገልግሎት ሲያውሉ፤ የጥንት ግብረ ህንጻዎች ያረፉበትን ግቢ ለእርሻ ሥራ፣ ለከብት ማስፈሪያና ለመጻፍጃ እንዲውል በማድረግ ሲያወድሙ ይስተዋላል። የተፈጥሮ ጥፋቶችም ቅርሶቻችንን ከሚያወድሙ ምክንያቶች ተጠቃሽ ናቸው። ለምሳሌ የእድሜ ሂደት፣ ቅዝቃዜ፣ እርጥበት፣ ዝናብ፣ ፀሐይ፣ ነፋስ፣ የአሳት ቃጠሎ፣ ወዘተ. በየዘመናቱ በቅርሶች ላይ ከፍተኛ ጉዳት ያስከተሉ ናቸው።

ከላይ የተመለከትናቸው የቅርስ ጥፋት መንስኤዎች ዘርፈ-ብዙ ጥቅም የሚሰጡትን የሀገራችንን ቅርሶች ያወደሙና የሚያወድሙ በመሆናቸው፣ በጥናት ላይ የተመሠረተ ተገቢ የሚባል የቅርስ ጥበቃ ስልት ነድፎ ተግባራዊ ማድረግ አስፈላጊ ነው። ከዚህ አንጻር በሀገራችን ካሉ ዋና ዋና የቅርስ ጥበቃ ስልቶች መካከል ጥቂቶቹ በተለያዩ ምክንያቶች ወደ ውጪ ሀገር የተወሰዱ ቅርሶቻችንን ማስመለስ፣ ቅርሶቻችንን ለይቶ አውቆ ለመጠበቅ በሚያስችል መልክ ምዝገባ ማካሄድ፣ ጠንካራ፣ የተቀናጀና የተዋጣለት የቁጥጥር ስርዓት መዘርጋትና በየደረጃው ተግባራዊ ማድረግ፣ ሀብረተሰባችን የራሱን ቅርሶች እንዲጠብቅና እንዲንከባከብ መደበኛና መደበኛ ባልሆነ መንገድ መቀስቀስ ማስተማር ናቸው። በነዚህና በሌሎችም ስልቶች በመጠቀም እስከ ዛሬ በተካሄዱ ጥረቶች የአክሱም ሀውልት ማስመለስን ጨምሮ በርካታ ውጤቶች ቢመዘገቡም ከቅርስ ሀብታችን መጠን፣ እድሜ ጠገብነት፣ ብርቅዬነትና ተፈላጊነት አንጻር ገና ብዙ መሥራት ይጠበቅብናል።

(ጥር 26/ 2000 በቅርስ ምዝገባና ቁጥጥር መምሪያ ሰተካሔዶ ሲምገቢያም ከተዘጋጀ ይህ ተሻሽሎ የቀረበ)



መልመጃዎች

ክፍል አንድ:- አንብቦ መረዳት

፩. ከዚህ ቀጥሎ ምንባቡን መሠረት አድርገው ስቀረቡ ጥያቄዎች በቃል መልስ ስጡ።

1. ቁሳዊ ሀብት ምንድን ነው? በምሳሌ በማስደገፍ አብራሩ።
2. መንፈሳዊ ሀብት ምንድን ነው? በምሳሌ የተደገፈ ማብራሪያ ስጡ።
3. በቁሳዊ ሀብትና በመንፈሳዊ ሀብት መካከል ያለውን አንድነትና ልዩነት አስረዱ።
4. ቅርስን አዋጅ በመደንገግ ብቻ በተሟላ መልኩ ከጥፋት ለመጠበቅ ይቻላል ብላችሁ ታምናላችሁ? ሐሳባችሁን በአስረጅ አስደግፋችሁ ግለጹ።
5. የቅርስ ጥበቃ አዋጅ ለአንድ ሀገር የሚሰጠው ጠቀሜታ ምንድን ነው?
6. ቅርስ የመጠበቅ ሀላፊነት የየትኛው ወገን ይመስላችኋል? ለምን?

፪. የሚከተሉትን ጥያቄዎች በምንባቡ መሠረት ትክክለኛውን “እውነት” ስህተትና “ሐሰት” በማለት ከመሰላቸው በኋላ ምክንያታቸውን በቃል አስረዱ።

1. ግዝፈት የሌላቸው ቅርሶች ዋነኛ መለኪያ በመጠን አነስተኛ መሆንና ከቦታ ቦታ ለማዘዋወር ምቹነት ነው።
2. በቅርሶች አመዳደብ መሰረት፤ ቀደምት አባቶቻችንና እናቶቻችን ሠርተውና ተጠቅመውበት ትተውት ያለፉት በዓይን የሚታይና በእጅ የሚዳስስ “ግዝፈት ያለው ቅርስ” በሚለው ክፍል ይመደባል።
3. ለጥናትና ምርምር፤ ለባህል ልውውጥ ከቦታ ቦታ በቀላሉ ሊዛወሩ የሚችሉ ቅርሶች ሁሉ ግዝፈት ባለው ቅርስ ምድብ ስር የሚጠቃለሉ ናቸው።
4. ማንኛውም ክፍተኛ ዋጋ የሚያወጣ ንብረት በቅርስነት ተመዝግቦ ልዩ ጥበቃና እንክብካቤ ሊደረግለት ይገባል።

© MOE, FDI Not to be rep


- 5. የጥንታዊ አብያተ-ክርስቲያናትና መስጊዶች እድሳት ከመከናወኑ በፊት በጥንታዊ ቅርሶች ላይ ጉዳት ማስከተልና አለማስከተሉ በባለሙያ መጠናት ይኖርበታል።
- 6. በጦርነት ጊዜ የተዜሙ ሽላላዎች በቅርስነት ለመመዝገብ የሚያበቃቸውን መስፈርት ያሟላሉ።
- 7. ለቅርሶች መጥፋትና ብልሽት ቀዳሚው ምክንያት የዲፕሎማቶች፣ የተመራማሪዎችና የሃይማኖት መልእክተኞች እንቅስቃሴ ነው።

፫. ቅርሶችን በሚል ርዕስ ያነበባችሁት ጽሑፍ ሰባት አንቀጾችን ይዟል። ከዚህ በታች በ “ሰ” ስር የቀረቡትን የየአንቀጾቹን ዋና ፍሬ ሐሳቦች በ “ሀ” ስር ከተሰጡት የአንቀጾቹ ቁጥሮች ጋር አዛምዱ።

ሀ	ሰ
1. ____ አንቀጽ አንድ	ሀ. የቅርስ ስርቆት
2. ____ አንቀጽ ሁለት	ለ. የቅርስ ጉዳትን የሚያስከትሉ ነገሮች
3. ____ አንቀጽ ሦስት	ሐ. የቅርስ ጥበቃ ስልቶች
4. ____ አንቀጽ አራት	መ. የቅርስ አገልግሎትና የሚያስገኘው ጥቅም
5. ____ አንቀጽ አምስት	ሠ. የቅርስ ምንነት
6. ____ አንቀጽ ስድስት	ረ. የቅርስ ምዝገባ መመዘኛዎች
7. ____ አንቀጽ ሰባት	ሰ. ቋሚ ቅርስን ማንቀሳቀስ ክልክል ስለመሆኑ
	ሸ. የቅርሱ እድሜ ጥንታዊ መሆን እንዲጠበቅ ያስመርጠዋል።
	ቀ. የሚንቀሳቀስና የማይንቀሳቀስ ቅርስ ምንነት
	በ. ግዝፈት ያለውና የሌለው ቅርስ ምንነት

© MOE, FDI
Not to be rep

፩. ተከታዩ ቻርት የቅርሶችን አከፋፈል እንድታሳዩበት የቀረበ ነው። በጥንድ በመሆን እየተወደደችሁ በምንባቡ መሰረት የተጻፉትን የቅርስ ዓይነቶች ሳጥኖቹ ውስጥ ሙሉ።



፪. የሚከተሉት ከምንባቡ የወጡ ቃላታና ሀረጎች የደዘቱን ፍች አብራሩ።

1. ቁስ
2. መንደፍ
3. መተግበር
4. በዘመነ መሳፍንት
5. አኮኖሚያዊ ፍላጎት
6. መስዋእትነትን መዘከር
7. የሀይማኖት መገለጫዎች
8. ብሔር ብሔረሰቦችና ህዝቦች
9. የብሔራዊ ማንነት መለያ ማህተም
10. ካለፈው ትውልድ የተወረሰ የሰዎች የፈጠራ ሥራ

፫. በተራ ቁጥር ፩. ሳይ ሰበረራ ቃላትና ሐረጎች የሰማችሁትን ፍች ገልጽ የሚያደርጉ ዓረፍተነገሮች ሥረባቸው።

ክፍል ሁለት:- መናገር

፩. ስለቅርሶቻችን በራዲዮ፣ በቴሌቪዥን፣ በጋዜጣና በመጽሔት የተሳለፉ መልእክቶችን በመከታተልና በምዕራፍ አንድ ስለ ቃል ንግግር የተሰማችሁን መመሪያ በመጠቀም፣ መረጃ ሰብስባችሁ በተከታዩ ክፍል ጊዜ ስክፍል ንድፍቻችሁ የአስር ደቂቃ ንግግር አድርጉ። (ስለቅርሶቻችን ከመገናኛ ብዙሃን

© MOE, FDK
Not to be republished

የተሳሰሉ መልእክቶችን ማግኘት ያልቻላችሁ ተማሪዎች በእካባቢያችሁ ከሚገኙ የእድሜ ባለጸገኛች ከታሪክ መምህራን፣ ወዘተ. ስለቅርሶቻችን አይነት፣ ጥቅም አያደዝ መረጃ ሰብስባችሁ በመመሪያው መሰረት የአስር ደቂቃ ንግግር ማድረግ ትችላላችሁ።)

፪. መምህራችሁ በሚነገሯችሁ መሠረት ከዚህ በታች በቀርቡላችሁ ነጥቦች ላይ በቡድን ተወያዩ። በየርዕሱ የምታነሳቸው ሐሣቦች በምሳሌና በጭብጥ የተደገፉ መሆን እንዳስባቸው አትዘንጉ፤ በውይይታችሁ የደረሳችሁበትን በመረጣችሁት ጸሐፊ አማካይነት በቃል ስክፍል ያደኛቸው አቅርቡ።

1. የቅርስ ዓይነቶችና በሀገራችን ያላቸው ይዘታ፤
2. በሀገራችን ከጥንታዊ ቅርሶቻችን የሚገኘው ጥቅም ያለበት ደረጃ፤
3. የሀገራችን ቅርሶች አያደዝና ጥበቃ፤

፫. በቡድን ሆናችሁ ሕገወጥ የቅርስ ዝውውርን ለመቀነስ ከዚህ በታች የተዘረዘሩ አካላት ስለሚያበረክቱት ድርሻ ተወያዩበት፤ የደረሳችሁበትንም ፍሬ ሐሳብ ስክፍል ያደኛቸው አቅርቡ።

1. የፌዴራልና የክልል ባህል ቢሮዎች፤
2. የጉምሩክ ባለስልጣን መሥሪያ ቤት፤
3. መላው የሀገራችን ዜጎች፤
4. ፖሊስ፤
5. የሃይማኖት ተቋማት (የክርስትና፣ የእስልምና ...)


፬. በእካባቢያችሁ የሚገኝ ወይም ከዚህ ቀደም የምታውቁት መስዋዕትነትን ለመዘክር የቆመ አንድ ታሪካዊ ቅርስ ጠቅላችሁ ስለቅርሱ ዓይነት፣ አያደዝና ስለሚያስገኘው ጠቀሚታ አጭር ማብራሪያ ስጡ።

ክፍል ሦስት፡- መጻፍ

ስንጽረተ-ጽሑፍ

፩. በቡድን ሆናችሁ ቀጥሎ በተዘረዘሩት ጥያቄዎች ላይ በመወያየት መልሳችሁን በአንድ አንቀጽ በመጻፍ አቅርቡ።

1. አንድን ጽሑፍ እንደገና ማሳጠር የሚያስፈልግበት ምክንያት ምንድን ነው?



2. ጽሑፍን በማሳጠር ሂደት የጽሑፉ ዋና መልእክት ሳይዛባ እንዲተላለፍ፣ ጸሐፊው እንዴት ያለ ስልት ቢከተል የተሻለ ይሆናል?

፪. የሚከተሉትን ሦስት አንቀጾች ሐሳባቸውን ከተረዳችሁ በኋላ በትዕዛዛቸው መሠረት አሳጥራችሁ እንደገና ጻፏቸው።

1. ተከታዩን አንቀጽ ከሃያ አምስት ባልበለጡ ቃላት አሳጥራችሁ ጻፉ።


አለቃ ዘነብ የቴዎድሮስን ታሪክ የሚጀምሩት በዘመነ መሳፍንት የነበረውን ሁኔታ በመዘርዘር ነው። ይኸውም አገሪቷን ይቆጣጠሩ የነበሩት ባለስልጣናት ምግባረ ብልሹዎችና ምንም ዓይነት ራእይ የሌላቸው መሆኑን በጽሑፋቸው አስረድተዋል። በዘመኑ የነበሩ መሳፍንት አገሪቷን በመቀራመት በህዝቡ ላይ በቃላት ተዘርዝሮ የማያልቅ እጅግ ከፍ ያለ በደል ከመፈጸማቸውም በላይ፣ እርስ በእርሳቸው ስምምነት ስለሌላቸው አገሪቷን በጦርነት ሲያምሷት ህዝቡን ቁም ስቅሉን ሲያሳዩት ነበር። እንዲያውም ፈሪሀ እግዚአብሔር፣ ትክክለኛ ፍርድ፣ ሀቀኝነት ከኢትዮጵያ ምድር ተወግደው በምትካቸው ስካር፣ ቧልት፣ ወዘተ. ሰፍነው እንደነበር ጸሐፊው ገልጸዋል።

(ቅርስ ጥናትና ጥበቃ ባለስልጣን የዓለማዊ ስገዳ ስገዳ፣ ቅርስ መጽሐፍ፣ ሰኔ 1999)

2. ተከታዩን አንቀጽ ከሃያ ባልበለጡ ቃላት አሳጥርችሁ ጻፉ።

የቅርስ ጥናትና ጥበቃ ባለስልጣን ሀገራችን የሚገኙ የማይንቀሳቀሱ ቅርሶችን የያዘ ካታሎግ አሳትሟል። የዚህ ካታሎግ መታተም ሳይታወቁ የቀሩትን ቅርሶቻችንን በማስተዋወቅ ለቴሪዝም አገልግሎት በሰፊው እንዲውሉ ከማስቻሉም በተጨማሪ፣ የኢትዮጵያ ቅርሶችን ማጥናት ለሚፈልጉ ሁሉ የማይናቅ ጠቀሜታ ያበረክታል ተብሎ ይታሰባል። ይኸው በባለ አራት ቀለም ሆኖ የተዘጋጀው የቅርስ ካታሎግ ለክልሎች፣ ለኤምባሲዎች በውጪ ሀገራት ለተሾሙ የኢትዮጵያ አምባሳደራትና ለተለያዩ መንግሥታዊና መንግስታዊ ላልሆኑ ድርጅቶችና ግለሰቦች ተሰራጭቷል።

(ቅርስ ጥናትና ጥበቃ ባለስልጣን የዓለማዊ ስገዳ ስገዳ፣ ቅርስ መጽሐፍ፣ ሰኔ 1999)



3. ተከታዩን አንቀጽ ከአስራ አምስት ባልበለጡ ቃላት አሳጥራችሁ ጻፉ።

ሐረር ማህበራዊ ተቋሞቿ፣ ባህሏ እንዲሁም የአየር ንብረቷ ከሌሎች ከተሞች ለየት እንድትል አድርገዋታል። ሐረር ቅድመ እንዲስትራ የከተማ ሕይወትን ለማጥናት አመቺ ስትሆን፣ እስከ ቅርብ ጊዜ ድረስ በአፍሪካ ቀንድ የእስልምና ትምህርት ማዕከል ነበረች። የእስልምናን እድገትና ይዘት ከአፍሪካ ቀንድ ከተሞች ጋር ለማወዳደር አመቺ የጥናት ማዕከል ናት። ከዚህም በተጨማሪ የራሷ የሆነ የከተማ ባህል ያላት፣ ለነዋሪቿ ምቹ የሆነች፣ በኢትዮጵያ ካሉት ቀደምት ከተሞች አንዷ ናት።

(ቅርስ ጥናትና ጥበቃ ባለስልጣን የንግግቶቹ ስገዳው፣ ቅርስ መጽሐፍ፣ ሰኔ 1999)

የአገጽ ስርዓተ-ጽሑፍ ዝግጅት መመሪያ

አገጽ ስርዓተ-ጽሑፍ፣ አንድ ጽሑፍ ያነሳውን ርዕስ ጉዳይ በሰፊው ተመልክቶና በዝርዝር ቃኝቶ፣ የጽሑፉን ፍሬ ነገር ጨምቆ በማውጣት በሚፈለገው መጠን አሳጥሮ እንደገና በጥሩ ቋንቋ መጻፍ ማለት ነው። ይህ ተግባር የጽሑፉን ዋና ዋና ይዘቶች በጠበቀ አኳኋን በልዩ ጥንቃቄ የሚከናወን ከመሆኑም በላይ፣ ከዚህ በታች የተዘረዘሩትን ነጥቦች መከተል፣ የማሳጠር ተግባሩን ስኬታማ ያደርገዋል።

የዋናውን ጽሑፍ አጠቃላይ ሐሳብ ስመጨበጥ ደጋግሞ ማንበብ

- ፍሬ ሐሳቦችን የያዙ እንግዳ ቃላት ሲያጋጥሙ ከአውዳቸው ፍቻቸውን ለመረዳት መሞከር፤
- መዝገብ ቃላትን በመጠቀም በጽሑፉ ቃላቱ ከገቡበት አውድ ጋር የሚጣጣም ፍቻቸውን መውሰድና ስለፍሬ ነገሩ ግንዛቤን ማዳበር፤

© MOE, FDI
Not to be rep

- እያንበቡ አጫጭር ማስታወሻዎችን ሐሳቡ ከሚገኝበት ገጽ ጋር እያጣቀሱ መያዝ፤
- አስፈላጊ ሆኖ ሲገኝ በፍሬ ሀሳቦቹ ስር በእርሳስ ማስመር ወይም ልዩ ምልክት መጠቀም፤
- ጽሑፉንና የተመዘገበውን ማስታወሻ እያገናዘቡ ዋናውን ሐሳብ መለየት፡፡

በዚህ መንገድ የዋናውን ጽሑፍ ማስከፋዊ ሐሳብ ከተረዳን በኋላ፤

- የጽሑፉን ዋና ሐሳብ በራሳችን አገላለጽ መጻፍ፤
- ፍሬ ነገሮች ሳይደበስበሱና ሳይዛቡ ሳቢነትንና ተነባቢነትን ተላብሰው መስፈራቸውን ማረጋገጥ ያስፈልጋል፡፡

፫. ከዚህ በላይ የቀረበውን የአገጽ ጽሑፍ መመሪያን ተከትላችሁ ቀጥሎ የቀረበውንና ስለ አሸንፋዊ ባህላዊ ጨዋታ የሚያወሳውን ጽሑፍ በሲሶ (ከሰባ አምስት ቃላት ባልበለጠ) አሳጥራችሁ ዳፉ፡፡

የአሸንፋዊ ማህበራዊ ፋይዳ

አሸንፋዊ የባህላዊ ጨዋታ መጠሪያ፣ አሸንፋዊ ከሚለው የዕጽዋት ስም የመጣ ነው፡፡ ለአሸንፋዊ ጨዋታ ለምን ይህ ተክል ብቻ ተመረጠ የሚለውን መሠረታዊ ጥያቄ በተሟላ መልኩ የሚያብራራ ባይገኝም፣ አሸንፋዊ በሰሜን ኢትዮጵያ (በትግራይና አማራ ክልል) የባህላዊ ጨዋታ መጠሪያ በመሆን ያገለግላል፡፡ ይህ ባህላዊ ጨዋታ ከክሞኔው በፊት የራሱ ቅድመ ዝግጅት ያለው ሲሆን፣ ካሉት ዘርፈ ብዙ ማህበራዊ ፋይዳዎች ውስጥ ለማህበራዊ ግንኙነቶች ማስተሳሰሪያ ገመድ በመሆን የሚያበረክተው አገልግሎት ተጠቃሽ ነው፡፡



© MOE, Not to be

የአሸንዳዬ ባህላዊ ጨዋታ፣ ማንበራዊ ግንኙነትን በተለያዩ ደረጃ የሚያጠናክር ሲሆን፣ ወላጆች ለልጃገረድ ልጆቻቸው ለአሸንዳዬ ባህላዊ ጨዋታ የሚስፈሉባቸውን ነገር ሁሉ በተቻለ መጠን ለማሟላት ጥረት ያደርጋሉ። በተጨማሪም በአሸንዳዬ ባህላዊ ጨዋታ ወቅት ልጃገረዶችን አንፃራዊ በሆነ መንገድ ከቤት ሥራ ነፃ በማድረግ እንዲጫወቱ ይፈቅዳሉ። በመሆኑም፣ በልጃገረዶችና በወላጆች መካከል ያለው መተሳሰብ ከመቼውም ጊዜ እንዲልቅና ልጃገረዶች በወላጆቻቸው ደስተኛ እንዲሆኑ ያደርጋል።

ከቤተሰብ ግንኙነት ባሻገር፣ የአሸንዳዬ ባህላዊ ጨዋታ የዝምድና ግንኙነት እንዲጠናከር አስተዋጽኦ ያደርጋል። ልጃገረዶች ጌጣጌጥ የሚዋሱት ከዘመዶቻቸው በመሆኑና አሸንዳዬ ባህላዊ ጨዋታን የሚጫወቱትም በዘመዶቻቸውና በመንደራቸው ባሉ ቤቶች እየተዘዋወሩ በመሆኑ፣ ዘመዶቻቸውና የመንደራቸው ሰዎች ለነሱ ስጦታ ያበረክታሉ። በዚህ የተነሳም፣ የዝምድናና የመንደር ግንኙነት በአሸንዳዬ ባህላዊ ጨዋታ ወቅት የተጠናከረ ይሆናል።

የአሸንዳዬ ባህላዊ ጨዋታ በልጃገረዶች ጓደኝነት ላይ ያለው አዎንታዊ ተጽእኖ በቀላሉ የሚገመት አይደለም። ልጃገረዶች በዚህ ወቅት ብዙ የመቀራረብና ብዙ ሰዓት አብረው የማሳለፍ ዕድል ስላላቸው፣ የጓደኝነት ግንኙነታቸው የተጠናከረ ይሆናል። ከዚህ በተጨማሪ፣ የአሸንዳዬ ጓደኛቸው ስታገባ ለሰርግ ጤፍ ያበጥራሉ፣ ይፈጫሉ፣ ይጋግራሉ፣ ውሃ ይቀዳሉ፣ ሚዜ ሆነው ዘፍነው ይድራሉ። ወጣቶች ትዳር ከመሰረቱም በኋላ፣ አንድ ላይ “የማርያም ጽዋ” የሚጠጡ በመሆናቸው የጓደኝነት ትስስሩ ከአሸንዳዬ ጨዋታም ባሻገር የማህበራዊ ቁርኝታቸው መሠረት የሚጣልበት ነው ማለት ይቻላል።

(ጌታቸው ሰንሻው፣ የአሸንዳዬ ባህላዊ ጨዋታ ማህበራዊና ስኮሎሎጂያዊ ፈይዳ፣ ሲንታንጅብ ቅርፅዎችን ሲላው ገጽታ፣ ሰኔ 23/ 1997፣ ገጽ 96)

፩. ቀደም ሲል ስለዘገባ ምንነትና አቀራረብ የተማራችሁትን መሠረት በማድረግ ቀጥሎ ስቀረቡት ጥያቄዎች ከአንድ አንቀጽ ባልበለጠ ጽሑፍ መልሱ።

1. ዘገባ ምንድን ነው?
2. የዘገባ ዓበይት ባህርያት የሚባሉት የትኞቹ ናቸው?
3. የዘገባ ዓይነቶች የሚባሉት ምን ምን ናቸው?
4. ከሚቀርብበት ቅርጽ አንጻር የጽሑፍ ዘገባ ከቃል ዘገባ የሚለየው በምንድን ነው?

፪. በአካባቢዎችሁ የሚገኙ ቅርሶችን ከገበኝነት በኋላ ስለገብቻችሁ ከአራት መቶ ባልበለጠ ቃላት በየገጻችሁ ዘገባ በመጻፍ በተከታይ ክፍል ጊዜ አቅርቡ።

1. መምህራችሁ በሚገልጹላችሁ መሠረት በጥንድ ሆናችሁ የጻፋችሁትን ዘገባ በመቀያየር ከዚህ በታች ከቀረበላችሁ የጉዞ ወይም የመስክ ዘገባ አጻጻፍ መመሪያ አንጻር ገምግሙ፤
2. በግምገማው ስለደረሳችሁባቸው ነጥቦች አስተያየት ተለዋወጡና ዘገባችሁን አሻሽላችሁ ጻፉ።

© MOE, FDI
Not to be rep

የጉዞ ወይም የመስክ ዘገባ

ዘገባ፣ ጠቅለል ባለ አነጋገር መደበኛና ኢ-መደበኛ ተብሎ ሊከፈል ይችላል። የጉዞ ወይም የመስክ ዘገባ በኢ-መደበኛ ዘገባ የሚጠቃለል ሆኖ፣ አንድ የተወሰነ ስፍራ ወይም ክንውን ታይቶ፣ ተጎብኝቶ፣ ተጠንቶና ተመርምሮ ካበቃ በኋላ የሚዘገበውን የሚመለከት ነው። የጉዞ ወይም የመስክ ዘገባ ስናዘጋጅ የሚከተሉትን ደረጃዎች ተከትለን መጻፍ ይጠበቅብናል።

1. የዝግጅት ደረጃዎች

- ሀ. ዘገባው የሚጻፍበትን ዓላማ መለየት፤
- ለ. በቦታው ተገኝቶ መረጃ መሰብሰብ፤
- ሐ. ጠቃሚና ጠቃሚ ያልሆነውን መረጃ መለየት፤
- መ. የመረጃውን ትክክለኛነት መፈተሽ፤

© MOE, FDI
Not to be rep

- ሠ. መረጃውን መገምገም፤
- ረ. መረጃውን በመልክ በመልኩ ማደራጀት፤
- ሰ. ለዘገባው ርዕስ መስጠት (ርዕሱ የዘገባውን አጠቃላይ መንፈስ የሚያንፀባርቅ መሆኑን፣ አጭር መሆኑን፣ አንባቢውን የሚስብ መሆኑን ማረጋገጥ)፤
- ሸ. የዘገባውን የመጀመሪያ ረቂቅ መጻፍ፤
- ቀ. ዘገባውን መክለስ፤
- በ. የመጨረሻውን ረቂቅ መጻፍ።

2. የዘገባው ቅርጽ

የጉዞ ወይም የመስክ ገላጭ ዘገባ በቅርጽ ደረጃ የሚከተሉትን ነጥቦች መዘርዘር ይጠበቅበታል።

- ሀ. የዘገባው ርዕስ
- ለ. መግቢያ
- ሐ. ዝርዝር መግለጫ
- መ. መደምደሚያ
- ሠ. ቀን
- ረ. ፊርማ
- ሰ. ዘገባውን የጻፈው ሰው ማንነት

3. የዘገባው ይዘት

- ሀ. ዘገባው ጉዞውን ወይም የመስክ እንቅስቃሴውን አጠቃላይ መልክ መዳሰስ አለበት፤
- ለ. ዘጋቢው ከጉዞው ወይም ከመስክ እንቅስቃሴው ውጪ የሆነ ነገር ላለማስፈር መጠንቀቅ አለበት፤
- ሐ. በይዘቱ የጉዞውን ወይም የመስክ እንቅስቃሴውን ዓላማ፣ የተሳታፊዎቹን ዝርዝር ወይም ማንነት የጉብኝቱን ባህሪና የተሳታፊዎቹን አመለካከት መግለጽ ይጠበቅበታል።
- መ. በጉዞው ወይም በመስክ እንቅስቃሴው የተገኘ አዲስ ነገር ካለ፣ በዘገባው ውስጥ ተጠቃሎ መቅረብ አለበት።

(እስም እሾቱ፣ መሰረታዊ የምርምርና የዘገባ አፃፃፍ፣1992፣ከገፅ 99-102)

ገ. ከዚህ በላይ የቀረበውን የመስክ ዘገባ አቀራረብ መመሪያ በመከተል በአካባቢያችሁ ስላሰው የስፖርት እንቅስቃሴ ተዘዋውራችሁ መረጃ ሰብስባችሁ መምህራችሁ በሚነገሯችሁ መሠረት በቡድን አንድ ዘገባ አቅርቡ።

ገ. ቡድን መስርታችሁ ወደምትኖሩበት ቀበሌ በመሄድ፣ በቀበሌው ስር ስለሚተዳደሩ ማህበራዊ አገልግሎት ሰጪ ተቋማት (ትምህርት ቤት፣ ጤና ኬሳ፣ የግብርና ማእከል፣ ወዘተ.) የአገልግሎት አሰጣጥ መረጃ በመሰብሰብ ያደቁትንና የሰማችሁትን ሰነድ ያደግታችሁ ዘገቡ።

ክፍል አራት:- ስነልቦና

፩. ከዚህ በታች ስቀረቡ ቃላትና ሐረጎች በምሳሌው መሠረት ተቃራኒ ፍቺ ከሰጣችሁ በኋላ፣ ዓረፍተነገር በመሥራት አሳዩ።

ምሳሌ:- ህገ-ወጥ = ህጋዊ
ህጋዊ የስጦታ እቃዎች ነጋዴ፣ ጥንታዊ ቅርሶችን ሳይሆን በማስመሰል የተሰሩ የአደግብዝ ውጤቶችን ይሸጣል።

- | | |
|-------------|------------|
| 1. ምግባረ-ብልሹ | 6. ቧልት |
| 2. ግላዬ | 7. ማሞካሸት |
| 3. መሳፍንት | 8. አዘቦት |
| 4. ቁምስቅል | 9. ሀቀኝነት |
| 5. መቀራመት | 10. ጠፍ ጨረቃ |


፪. ቀጥሎ የቀረቡት ቃላት ከምንባቡ የወጡ ናቸው። በተሰጠው ምሳሌ መሠረት ተመሳሳይ ፍቺውን ከሰጣችሁ በኋላ ዓረፍተ ነገር ሥረዳቸው።

ምሳሌ:- ልማድ = አመል፣ ባህሪ
ወይኒቱ እየበሉ መዘፈንን ልማድ አድርጋዋለች።

- | | |
|----------|-----------|
| 1. አልባሳት | 6. ቅርስ |
| 2. ስነጥበብ | 7. ተረማመደ |
| 3. ፈርጅ | 8. አሻራ |
| 4. አያሌ | 9. የተዋጣለት |
| 5. ትርኢት | 10. መለያ |



፫. ሰሚክተሶት ጥያቄዎች ከተሰጡ አማራጭ መልሶች ትክክለኛውን ምረጡ።



1. “መንግስታችን ጥንታዊ ቅርሶቻችንን ይጠብቃል።” በሚለው ዓረፍተነገር የተሳበከት ሙያ ያለው ቃል፣

ሀ. ቅርሶቻችን	ሐ. ይጠብቃል
ለ. ጥንታዊ	መ. መንግሥት
2. “ይህ አገር የገጣሚያን ምድር ነው።” በዚህ ዓረፍተነገር የዘርፍነት ሙያን የተወጣው ቃል የትኛው ነው?

ሀ. ይህ	ሐ. የገጣሚያን
ለ. ይህ አገር	መ. ምድር
3. “የሰው ልጅ ለነፍሱና ለሥጋው ይኖራል።” በሚለው ዓረፍተነገር “ይኖራል” ስለሚለው ቃል ትክክል የሆነው የትኛው ነው?

ሀ. ሳቢ ግስ በመሆኑ ድርጊት ፈፃሚ ባለቤት ይፈልጋል።
ለ. ሳቢ ግስ በመሆኑ ተሳቢ ስም ይፈልጋል።
ሐ. ሳቢ ግስ በመሆኑ ነፍስ ስጋን በተሳበከነት ወስዷል።
መ. በዐረፍተ ነገሩ የማሰሪያ አንቀጽነት ሙያን ተወጥቷል።
4. “በሀገራችን የንባብና የሂስ ባህል አልዳበረም።” በዚህ ዓረፍተነገር የባለቤትነት ሙያን የተወጣው ቃል፣

ሀ. በሀገራችን	ሐ. ባህል
ለ. የሂስ	መ. አልዳበረም
5. “ደራሲ የሆነ ሰው ራሱን በሂስ ጥበብ ለማነጻ ቀጭን ትእዛዝ አያስፈልገውም።” በሚለው ዓረፍተነገር የገላጭነት ተግባርን የተወጣ ቃል የትኛው ነው?

ሀ. ጥበብ	ሐ. ትእዛዝ
ለ. ደራሲ	መ. ቀጭን
6. “ከበደ ህመሙ ስለጠናበት ሐኪሞቹ ቀዶ ጥገና አደረጉለት።” በሚለው ዓረፍተነገር ባለቤቱ ማን ነው?

ሀ. ከበደ	ሐ. ሐኪሞቹ
ለ. ቀዶ ጥገና	መ. ስለጠናበት

7. “ወይኒቱ የአስረኛ ክፍል ትምህርቷን በአጥጋቢ ሁኔታ ስላጠናቀቀች፣ አባቷ የአንገት ሀብል ሸለሟት።” የዚህ ዐረፍተ ነገር ባለቤት፣

ሀ. አባቷ

ሐ. የአንገት ሀብል

ለ. ወይኒቱ

መ. ትምህርቷን

© MOE, Not to be republished

የቃል ክፍሎች ሙያ

በቃል ክፍሎች (በስም፣ በቅጽል፣ በግስ፣ በተውሳክ ግስና በመስተዋድድ) የሚካተቱ ቃላት በዓረፍተነገር ውስጥ በተወሰነ ቦታ በመገኘት ወይም ቅጥያዎችን በመቀበል የሚያከናውኑት የራሳቸው ሙያ ወይም ስዋስዋዊ ተግባር ይኖራቸዋል። በዚህ መሰረት፣ ስሞች በዓረፍተ ነገር ውስጥ ሦስት ዓይነት ተግባር ይኖራቸዋል። እነሱም፣ የባለቤትነት፣ የተሳቢነት፣ የዘርፍነት ተግባር ናቸው።

- ምሳሌ** 1. ቅርስ የህዝብ ሀብት ነው።
- 2. ሕዝብ ጥንታዊ ቅርሶችን ይንከባከባል።

በምሳሌ1. “ቅርስ”፣ በምሳሌ 2. ደግሞ “ህዝብ” የሚሉ ስሞች የባለቤትነት ሙያን ይዘው ገብተዋል። ይሁንና ባለቤት ስለመሆናቸው የሚያመለክት ቅጥያ የላቸውም። በ1ኛው ዐረፍተ ነገር “የሕዝብ” የሚለው ስማዊ ሀረግ፣ የሀብቱ ባለገንዘብ ማን እንደሆነ ለመግለጽ “ሕዝብ” በሚለው ስም ላይ [የ-] ቅጥያን በመነሻው ተቀብሎ የዘርፍነት ሙያን ፈጽሟል።

በምሳሌ 2. ቅርሶችን [ቅርስ-አች-ን] የሚለውን ቃል ብንወስድ፣ “ቅርስ” የሚለው ስም በመድረሻው [-አች] እና [-ን] የሚሉ ቅጥያዎችን ተቀብሏል። [-አች] ቅርሱ ብዙ መሆኑን ለማመልከት የገባች የብዙ ቁጥር አመልካች ስትሆን፣ [-ን] ደግሞ ስሙ የተሳቢነት ሙያ ያለው መሆኑን የሚያመለክት ነው።

© MOE, Not to be rep...

ከላይ በሁለቱ ምሳሌዎች እንደሚታየው ስሞች በዓረፍተ ነገር ውስጥ ባለቤት ሆነው ሲገቡ፣ ባለቤት መሆናቸውን ለማመልከት የሚቆም ቅጥ ያይቀበሉም። በዓረፍተነገር ውስጥ ቦታቸውም በመጀመሪያ ላይ ነው። የተሳቢነትን ሙያ ሲወጡ ደግሞ [-ን] ን መቀበል ብቻ ሳይሆን ቦታቸውም በዐረፍተ ነገሩ መካከል ላይ ይሆናል።

ከዚህ ጋር በተያያዘ በምሳሌ 2. “ጥንታዊ” የሚለው ቃል ክፍሉ ቅጽል ነው። ሙያውም እሱን ተከትሎ የገባውን ስም መግለጽ ሲሆን፣ ቦታው ደግሞ በዓረፍተነገር ውስጥ ከሚገልፀው ስም በፊት መሆኑን ልብ ይሏል።

በመጨረሻም በምሳሌ 1 እና 2 በዐረፍተነገሮቹ መጨረሻ የገቡት “ነው” እና “ይንከባከባል” የሚሉትን ቃላት ብንመለከት የቃል ክፍላቸው ግስ ነው። ቦታቸው በዐረፍተ ነገሩ መጨረሻ ሆኖ ሙያቸው የማሰሪያ አንቀጽነት ነው።

በአጠቃላይ ስሞች በዓረፍተነገር ውስጥ የባለቤትነት፣ የተሳቢነትና የዘርፍነት ሙያን ሲወጡ፣ ቅጽሎች ደግሞ ስሞችን የመግለጽ ሙያን ይወጣሉ። በተመሳሳይ ሁኔታ፣ ግሶች በዓረፍተነገር መጨረሻ በመገኘት የማሰሪያ አንቀጽነት ሙያ ሲኖራቸው፣ ተወሳካ ግሶች ደግሞ በግሱ የተገለጸውን ሁኔታ ወይም ድርጊት የመግለጽ ሙያ ይኖራቸዋል።

፩. በሚከተሉት ዓረፍተነገሮች ውስጥ የቃል ክፍሎችን ሙያ በመመርመር የዓረፍተነገሮችን ሰዋሰዋዊ ስህተት ከሰዎችህ በኋላ፣ ዓረፍተነገሮችን ስቃንታችሁ ዳፉ።

ምሳሌ:- የህብረት ሥራ ማህበሩ የቡና መጋዘን አፈረሱት።
ስህተቱ:- የተሳቢ ሙያ አመልካች [-ን] መገደፍ
ሲቃና:- የህብረት ሥራ ማህበሩን የቡና መጋዘን አፈረሱት።

1. እህቴ የገዛችው ቀሚስ መልኩ አልወደድኩትም።
2. ያ አረንጓዴ እስክሪፕቶቻን ለነገ ማስታወሻ እንድይገቡት ታውሰኛለህ።
3. የስነጽሑፍ ክበባችን አባላት ቁጥር ከአንድ መቶ በላይ ናቸው።
4. የወጣት ማህበሩ ለጠንካራው መሪ ታደሰ ሽልማት አበረከተ።
5. ሴቶች ማህበሩ ባልትና ሱቅ ከፈተ።


© MOE, FDR Ethiopia
Not to be republished

የምዕራፍ ማጠቃለያ

በዚህ ምዕራፍ ከምንባብ ስወጡ ቃላትና ሐረጎች ተመሳሳይ ፍችን ሰጥተናል። የቃል ንግግር መመሪያን ተከትሎም በተሰጠን ርዕስ ጉዳይ ዙሪያ የአስር ደቂቃ የቃል ንግግር ማድረግ ችሎናል። ከዚህም በተጨማሪ፣ በሀገራችን ባሉ ጥንታዊ ቅርሶች ዓይነት፣ አደዎዝና ጥበቃ ላይ በመወያየት የደረሰንበትን መደምደሚያ አቅርበናል።

የቃል ክፍሎች ሙያን በተመለከትንበት ክፍልም፣ የቃል ክፍሎች አየተቀናጁ በሚያዋቅሩት ዓረፍተነገር ውስጥ የየራሳቸው ሙያ እንዳላቸው ተመልክተናል። ከዚህ አንፃር ስሞች በዐረፍተነገር ውስጥ ባሰቡት ሲሆኑ የዓረፍተነገሩ ባሰቡት መሆናቸውን የሚያመለክት ቅጥዎን እንደሚደቀቡ፣ የተሳቢነትና የዘርፍነት ሙያን ሲወጡ ግን፣ ተሳቢ ሲሆኑ /-ን/ን ዘርፍ ሲሆኑ ደግሞ /የ-/ን እንደሚቀበሉ ተረድተናል። ከዚህም ሲላ፣ የአንድን ዓረፍተነገር ባሰቡት ስሙ በዓረፍተነገሩ መጀመሪያ ላይ መገኘቱ ብቻ በቂ እንደሚሆንና በዓረፍተነገሩ ማሰሪያ አንቀጽ (ግስ) ላይ ያሰውን የባሰቡት አፀፋ በመመርመር ልንደርስበት እንደምንችል አይተናል።

በሌላ በኩል ሐሳብን በመግለጽ ሂደት፣ ተገቢ የመረጃ ምንጮችን መሰብሰብና መጠቀም የምንችልበትን ስልት አውቀናል። በዚህም በአካባቢያችን የሚገኙ ቅርሶችን ተዘዋወረን በመገብኘት የመለክ ዘገባ አዘጋጅተን አቅርበናል። ከዚህ በተጨማሪም የአንጽርተ-ጽሑፍ ምንነትን በተመለከትንበት ክፍል፣ አንጽርተ-ጽሑፍ ማለት አንድ ጽሑፍ ያነሳውን ርዕስ ጉዳይ በሰፊው ተመልክቶና ዘርዘር አድርጎ ሲያቀርብ፣ የጽሑፉን ፍሬ ነገር ጨምቆ በማውጣት በሚፈለገው መጠን አሳጥሮ እንደገና በጥሩ ቋንቋ መጻፍ ማለት እንደሆነ አውቀናል። ጽሑፍ የማሳጠር ተግባር የጽሑፉን ዋና ዋና ደዘቶች በጠበቀ አኳኋን፣ በልዩ ጥንቃቄ የሚከናወን መሆኑን በመገንዘብ የአንጽርተ-ጽሑፍ መመሪያን ተከትሎን የቀረበልንን ጽሑፍ በተሰጠን መመሪያ መሰረት በሲሦ (1/3) አሳጥረናል።



የክስ ጥያቄዎች

- ፩. በዓረፍተነገር ውስጥ የቃል ክፍሎችን ሙያ እንዴት እንለያለን?
- ፪. አንድን ጽሑፍ አሳጥረን ለመጻፍ ትኩረት የምናደርግባቸው ጉዳዮች ምን ምን ናቸው?
- ፫. በቅርስና በስጦታ እቃዎች መካከል ያለው አንድነትና ልዩነት ምንድን ነው?
- ፬. የተዘረፉና ያልተመለሱ ቅርፅዎችንን በምን በምን ስልት ተጠቅመን ልናስመልስ እንችላለን?
- ፭. የቅርፅን መጥፋትና መበላሸት እንዴት መቀነስ ይቻላል?
- ፮. ተፈጥሮአዊ ቅርፅ የሚባሉት ምን ዓይነት ቅርፅ ናቸው? ከሀገራችን ተፈጥሮአዊ የቅርስ ሀብቶች ምሳሌ በመጥቀስ ግለጹ።
- ፯. በአካባቢያችሁ የሚገኝ አንድ የጤና ተቋም በመጎብኘት፣ የተቋሙ የአገልግሎት ዘርፎች ምን ምን እንደሆኑ፣ በየዘርፎቹ የሚሰጠው አገልግሎት እድገት ምን እንደሚመስልና የተገልጋዮች እርካታን የተመለከቱ መረጃዎች ሰብስባችሁ የመስክ ዘገባ አቅርቡ።
- ፰. “ቅርፅዎችን” በሚል ርዕስ የቀረበላችሁን ምንባብ በሲሦ አሳጥራችሁ አቅርቡ።

© MOE, FDI Not to be republished

የገንዘብ ማመሳከሪያ ቅጽ

፩. ከዚህ በታች በምዕራፉ የቀረበውን ትምህርት ምን ያህል እንደተረዳችሁ የምታመሳክሩበት ሰንጠረዥ ቀርቧል። በዚህ መሠረት በእያንዳንዱ የማመሳከሪያ ነጥብ ትይዩ ስለመረዳታችሁ እርግጠኛ ከሆናችሁ የ (✓)፣ እርግጠኛ ካልሆናችሁ የ(?)፣ መሉ ስመሉ ካልተረዳችሁ ደግሞ የ(X) ምልክት በማድረግ ሰንጠረዥን አሟሉ።

© MOE, FDI
Not to be rep

ተራ ቁ.	የማመሳከሪያ ነጥቦች	(✓)	(?)	(X)
1	ስለቅርሶቻችን የቀረበን ጽሑፍ እንብቤ ተረድቻለሁ።			
2	በዓረፍተነገር ውስጥ የቃል ክፍሎችን መያ ሰይቻለሁ።			
3	ለቃላት ተመሳሳይና ተቃራኒ ፍች ሰጥቻለሁ።			
4	ከመገናኛ ብዙሀን የሚተሳሰሩ መልክቶችን ሃሳብ ክፍል ውስጥ ማቅረብ ችታለሁ።			
5	የውይይት ስርዓትን ተከትሎ በቅርሶቻችን ዓይነት ጥቅምና አያያዝ ሳይ ተወያይቻለሁ።			
6	ከተሰደዩ የመረጃ ምንጮች የተሰጣሰቡትን የመርጃ ሃሳቦች ክፍል ውስጥ ማቅረብ ችታለሁ።			
7	የተሰጠኝን ጽሑፍ አሳጥረኩለሁ።			
8	የዘገባ አቀራረብ መመሪያን ተከትሎ ያቀረብኩትን ዘገባ በጓደኛዬ አስገምግሜአለሁ።			

፪. ከዚህ በላይ በሰንጠረዥ የ(?) እና የ(X) ምልክት ያደረጋችሁባቸውን ነጥቦች በሚገባ እስክትረዱቸው ድረስ፣ የምዕራፉን ትምህርት ደገግማችሁ ከሰሩ።